




नवसर्जन संस्कृति

RNI No.: UPHIN/25/A1698
NAVSARJAN SANSKRUTI

नवसर्जन संस्कृति

लखनऊ से प्रकाशित दैनिक

वर्ष : 01

अंक : 163

दि. 12.10.2025,

रविवार

पाना : 04

किंमत : 00.50 पैसा

EDITOR : VINOD KUMARI Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.

Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

'अमेरिका के लिए भारत से संबंध बेहद अहम', पीएम मोदी से मुलाकात के बाद बोले राजदूत सर्जियो गोरे

(जीएनएस)।

अमेरिकी राष्ट्रपति डोनाल्ड ट्रंप के करीबी सहयोगी सर्जियो गोरे 6 दिवसीय दौरे पर भारत पहुंचे हैं। उन्हें ट्रंप प्रशासन ने भारत में अमेरिका का अगला राजदूत नियुक्त किया है, जिसे अमेरिकी सीनेट ने भी मंजूरी दे दी है। गोरे ने आधिकारित तौर पर पदभार ग्रहण करने से पहले नई दिल्ली में पीएम मोदी और विदेश मंत्री जयशंकर भारत में अमेरिका के मनोनीत राजदूत सर्जियो गोरे ने नई दिल्ली में प्रधानमंत्री नरेंद्र मोदी से मुलाकात की। उन्होंने कहा कि राष्ट्रपति डोनाल्ड ट्रंप, प्रधानमंत्री नरेंद्र मोदी अपना एक

महान और व्यक्तिगत मित्र मानते हैं। सर्जियो गोरे ने यह भी कहा कि अमेरिका, भारत के साथ अपने संबंधों को महत्व देता है।

सर्जियो गोरे की यह टिप्पणी ट्रंप प्रशासन द्वारा भारतीय आयात पर 50 प्रतिशत टैरिफ लगाए जाने के कारण भारत-अमेरिका संबंधों में तनाव के बीच आई है। गोरे ने पोस्ट में कहा, 'प्रधानमंत्री मोदी के साथ मेरी मुलाकात अद्भुत रही। हमने डिफेंस, ट्रेड और टेक्नॉलॉजी सहित द्विपक्षीय मुद्दों पर चर्चा की। हमने महत्वपूर्ण खनिजों के महत्व पर भी चर्चा की।' अमेरिकी

सीनेट द्वारा भारत में अमेरिकी दूत के रूप में उनकी नियुक्ति की पुष्टि के बाद, सर्जियो गोरे नई दिल्ली की छह दिवसीय यात्रा पर हैं।

प्रधानमंत्री मोदी ने भी पर एक



पोस्ट में सर्जियो गोरे से हुई मुलाकात के बारे में जानकारी दी। उन्होंने कहा, 'भारत में अमेरिका के मनोनीत राजदूत सर्जियो गोरे का स्वागत करते हुए मुझे

खुशी हुई। मुझे विश्वास है कि उनका कार्यकाल भारत-अमेरिका की साझेदारी को और मजबूत करेगा।' इसके पहले दिन में सर्जियो गोरे ने विदेश मंत्री एस जयशंकर के साथ बैठक की थी।

जयशंकर ने सोशल मीडिया पर कहा, 'आज नई दिल्ली में अमेरिका के भारत में मनोनीत राजदूत सर्जियो गोरे से मिलकर खुशी हुई। उनके साथ भारत-अमेरिका संबंधों और इसके वैश्विक महत्व पर चर्चा हुई। मैं उन्हें उनकी नई जिम्मेदारी के लिए शुभकामनाएं देता हूँ।' गोरे ने भारत के विदेश सचिव विक्रम मिश्री से भी मुलाकात की। मिश्री ने राजदूत गोरे को भारत में उनके सफल कार्यकाल के लिए शुभकामनाएं दीं।

भारत के पड़ोसी देश पर ट्रंप का 'टैरिफ बम', हर आयात पर लगाया 100% टैरिफ, वैश्विक बाजार में हड़कप

अमेरिकी राष्ट्रपति डोनाल्ड ट्रंप ने चीन के खिलाफ एक बहुत बड़ा और कड़ा फैसला सुना दिया है। सीधे बात कहें तो, दुनिया की दो सबसे बड़ी ताकतों टक्कर के लिए तैयार हैं और माहौल गरम हो गया है।

ट्रंप ने कहा है कि 1 नवंबर, 2025 से चीन से अमेरिका आने वाली हर चीज पर 100% एक्स्ट्रा टैक्स (टैरिफ) लगेगा। मतलब, अगर चीन के किसी सामान पर पहले से कोई टैक्स लगता है, तो यह 100% टैक्स उसके ऊपर से लगेगा। इतना ही नहीं, अमेरिका ने यह भी कहा है कि अमेरिका में बने जो खास सॉफ्टवेयर हैं, उन पर चीन के लिए सख्त पाबंदियां (निर्यात नियंत्रण) लगाई जाएंगी।



सोने की चोरी' का महारहस्य उजागर! अचानक क्यों उछला भगोड़े विजय माल्या का नाम ?

(जीएनएस)।

केरल के प्रसिद्ध सबरीमला अयप्पा मंदिर में कथित सोने की चोरी और अनियमितताओं का मामला अब एक बड़ी राजनीतिक और धार्मिक विवाद बन गया है। मंदिर के द्वारपालक मूर्तियों पर चढ़े सोने की मात्रा में कमी को लेकर उठे सवालोंने न केवल त्रावणकोर देवस्वम बोर्ड (व्हाट्स) की कार्यप्रणाली पर गंभीर आरोप लगाए हैं।

दरअसल, यह विवाद करीब 30.3 किलो सोने और 1,900 किलो तांबे से जुड़ा है। यह विवाद 1998 में शुरू हुआ था जब उद्योगपति विजय माल्या ने सबरीमला मंदिर के लिए

30.3 किलो सोना और 1,900 किलो तांबा दान किया था। इस धातु का उपयोग मंदिर के गर्भगृह और लकड़ी



की नक्काशी के लिए किया गया। लेकिन हाल ही में केरल हाईकोर्ट की निगरानी में हुई जांच में खुलासा हुआ कि सोने की परतों का वजन काफी कम हो गया है, जिससे चोरी और भ्रष्टाचार की आशंका पैदा हो

गई।

इस खुलासे के बाद त्रावणकोर देवस्वम बोर्ड (TDB), राज्य सरकार और विपक्ष के बीच आरोप-प्रत्यारोप शुरू हो गए। मंदिर में हुई इस कथित गड़बड़ी को लेकर बीजेपी कार्यकर्ताओं ने कोच्चि में जोरदार प्रदर्शन किया, जिन्हें पुलिस ने वॉटर कैनन का इस्तेमाल कर तितर-बितर किया।

TDB अध्यक्ष पी.एस. प्रसांत ने बताया कि बोर्ड की सतर्कता इकाई ने नौ अधिकारियों की लापरवाही पाई है, जिनमें से एक अधिकारी-उप देवस्वम आयुक्त बी. मुरारी बाबू के खिलाफ कार्रवाई की जा चुकी है।

देश के किसानों को 35,440 करोड़ का दिवाली गिफ्ट, पीएम मोदी ने लॉन्च की ये 2 योजनाएं, ऐसे बदलेगी किस्मत

(जीएनएस)।

प्रधानमंत्री नरेन्द्र मोदी ने शनिवार को कृषि क्षेत्र के लिए 35,440 करोड़ रुपये की दो प्रमुख योजनाओं का शुभारंभ किया। इनमें आयात पर निर्भरता कम करने के लिए एक दाल मिशन शामिल है। यह कार्यक्रम समाजवादी नेता जयप्रकाश नारायण की जयंती के अवसर पर आयोजित किया गया। उन्होंने कृषि, पशुपालन, मत्स्य पालन और खाद्य प्रसंस्करण क्षेत्रों में 5,450 करोड़ रुपये से अधिक मूल्य की परियोजनाओं का उद्घाटन भी किया। साथ ही लगभग 815 करोड़ रुपये की अन्य परियोजनाओं की आधारशिला भी रखी।

'दलहन आत्मनिर्भरता मिशन' के लिए 11,440 करोड़ रुपये खर्च किया जाएगा और इसका लक्ष्य फसल वर्ष

2030-31 तक दलहन उत्पादन को मौजूदा 252.38 लाख टन से बढ़ाकर 350 लाख टन करना और देश की आयात निर्भरता को कम करना है।

ये भी पढ़ें 'मेरी बहन को घसीटा, फिर कपड़े फाड़े, मैं कुछ न कर सका...', कच्छड कर्मांडेट का सुसाइड नोट पढ़ आ जाएंगे आंफु, होगी थानेदार की गिरफ्तारी अफगान विदेश मंत्री के भारत दौर से डडअड को लगी मिर्ची, खोला झूठ का पिटाया

किसानों को डट मोदी का 'दिवाली गिफ्ट', लॉन्च की करोड़ों की स्कीम इसके अलावा 24,000 करोड़ रुपये की 'प्रधानमंत्री धन धान्य कृषि



योजना' का मकसद कम प्रदर्शन करने वाले 100 कृषि जिलों का कायाकल्प करना है। यह योजना उत्पादकता बढ़ाने, फसल विविधीकरण को बढ़ावा देने, सिंचाई और भंडारण में सुधार लाने और चुनिंदा 100 जिलों में आसानी से ऋण देने पर केंद्रित होगी। दोनों योजनाओं को मंत्रिमंडल की मंजूरी पहले ही मिल चुकी है और ये आगामी रबी सत्र से लेकर 2030-31 तक चलेंगी।

प्रधानमंत्री की ओर से उद्घाटन की गई परियोजनाओं में बैंगलुरु और जम्मू-कश्मीर में कृत्रिम गंधाधन प्रशिक्षण केंद्र, अमेरिकी और बनाव से उत्कृष्टता केंद्र, राष्ट्रीय गोकुल मिशन के तहत असम में एक आईवीएफ

प्रयोगशाला, मेहसाणा, इंदौर और भीलवाड़ा में दूध पाउडर संयंत्र और तेजपुर में प्रधानमंत्री मत्स्य संपदा योजना के तहत एक मछली चारा संयंत्र शामिल हैं।

कार्यक्रम के दौरान मोदी ने राष्ट्रीय प्राकृतिक खेती मिशन के तहत प्रमाणित किसानों, मैत्री तकनीशियनों और प्रधानमंत्री किसान समृद्धि केंद्रों (पीएमकेएसके) तथा सामान्य सेवा केंद्रों (सीएससी) में परिवर्तित प्राथमिक कृषि सहकारी ऋण समितियों (पीएसएस) को प्रमाण पत्र भी दिए। इस कार्यक्रम में सरकारी पहलों के तहत हासिल की गई महत्वपूर्ण उपलब्धियों को चिह्नित किया गया, जिसमें 10,000 किसान उत्पादक संगठनों (एफपीओ) में 50 लाख किसान सदस्यता शामिल हैं।

अहमदाबाद में आज दिखेगा बॉलीवुड का जलवा, शाहरुख खान 17 साल बाद करेंगे होस्टिंग

70वें फिल्मफेयर अवार्ड्स 2025 का शानदार आयोजन इस बार गुजरात के अहमदाबाद में होने जा रहा है। आज यानी 11 अक्टूबर 2025 (शनिवार) शाम को एडअ एरेना स्टेडियम में सितारों



का मेला सजेगा, जहां देशभर की निगाहें इस भव्य समारोह पर टिकी होंगी। फिल्मफेयर अवार्ड 2025 का आज हो रहा आयोजन आज शाम 7:30 बजे से कार्यक्रम की शुरुआत होगी और सबसे खास बात ये है कि बॉलीवुड के बादशाह शाहरुख खान पूरे 17 साल बाद इस प्रतिष्ठित

यूपी: सीएम योगी बोले एक रहेंगे तो अनेक होंगे, बटेंगे तो कटेंगे, भविष्य में बड़ी लड़ाई लड़ने के लिए रहें तैयार

(जीएनएस)।

लखनऊ, मुख्यमंत्री योगी आदित्यनाथ शनिवार को हथियाराम मठ परिसर में प्रबुद्धजन संवाद संगम में विपक्ष पर जमकर बरसे। उन्होंने कहा कि जो समाज बंटता है, वह कटता है, एक रहेंगे तो अनेक रहेंगे। इसलिए हमें एकजुट रहकर राष्ट्रहित में कार्य करना होगा। त्रेता युग से लेकर आज तक गाजीपुर की धरती आध्यात्मिक चेतना की वाहक रही है। यह भूमि संतों, महर्षियों और वीरों की तपोस्थली रही है। ब्रह्मर्षि विश्वामित्र का उदाहरण देते हुए सीएम ने कहा कि आतंक की पहचान करने वाले वे पहले मनीषी थे, जैसे त्रेता युग में उन्होंने बक्सर में राक्षसों के अंत के लिए अनुसंधान किया था, वैसे ही आज भाजपा की सरकार में दंगाइयों और माफिया के खात्मे के लिए अनुसंधान हो रहा है। वहीं, भुड़कुड़ा मठ में कांग्रेस और

सपा का बिना नाम लिए मुख्यमंत्री ने कहा कि बाबा साहब भीमराव आंबेडकर की ओर से रचित सविधान में धर्म निरपेक्ष शब्द नहीं था, लेकिन पूर्व की सरकारों ने इसे चोरी छिपे



संविधान जोड़ दिया। परिवारवाद, जातिवाद, धर्म व भाषा से परे रहे कर भविष्य में आने वाली बड़ी राजनीतिक लड़ाई के लिए सभी को तैयार रहना होगा। मंच से निषादराज गुह और मंतग

ऋषि की शिष्या शबरी का जिक्र कर दलितों व निषादों को साधा। कहा कि डबल इंजन की सरकार में विकास का पहिया लगातार घूम रहा है और उत्तर प्रदेश तेजी से समृद्धि के रास्ते पर आगे बढ़ रहा है। उन्होंने कहा कि व्यक्ति की तरह धरती की भी अपनी प्रकृति होती है और हमारी सनातन परंपरा उसी प्रकृति और समृद्धि का प्रतीक है।

जो भारत की आत्मा यानी सनातन संस्कृति से जुड़े रहेंगे, वही विकास और सम्मान की राह पर आगे बढ़ेंगे। सीएम ने अयोध्या और वहां श्रीराम मंदिर परिसर में करए गए कार्यों का 11 बार जिक्र किया। इस अवसर पर महामंडलेश्वर भवानी नंदन यति, परिवहन मंत्री दयाशंकर सिंह, प्रभारी मंत्री रविंद्र जयसवाल, भाजपा जिलाध्यक्ष ओमप्रकाश राय आदि मौजूद रहे।

जेपी नड्डा से मिले मांझी, एनडीए सीट शेयरिंग फॉर्मूले से हैं नाराज

(जीएनएस)।

बिहार विधानसभा चुनावों के लिए राष्ट्रीय जनतांत्रिक गठबंधन (एनडीए) में सीट-बंटवारे का फॉर्मूला अभी तक अंतिम रूप नहीं ले पाया है। रिपोर्ट्स के अनुसार, हिंदुस्तान अवाग मोर्चा (हम) के नेता जीवनराम मांझी इस फॉर्मूले से असंतुष्ट हैं। मीडिया रिपोर्ट के अनुसार उनकी पार्टी ने भाजपा के केंद्रीय नेतृत्व को 15 पसंदीदा सीटों की सूची सौंपी है। हम के संरक्षक और केंद्रीय मंत्री जीवन राम मांझी ने शनिवार को नई दिल्ली में भाजपा अध्यक्ष जेपी नड्डा से मुलाकात कर अपनी मांगों से अवगत कराया है। सूत्रों के मुताबिक, इस बैठक के बाद भी मांझी की नाराजगी दूर नहीं हुई है, क्योंकि वे सीट शेयरिंग के प्रस्तावित फॉर्मूले से असहमत हैं वो बगवती तेवर दिखा सकते हैं।

हालांकि बिहार भाजपा अध्यक्ष दिलीप जायसवाल ने दावा किया है कि एनडीए में शामिल सभी पार्टियों के बीच सब ठीक है और सीट बंटवारे की घोषणा आज या कल सुबह 11 बजे तक हो जाएगी।

मांझी नहीं छोड़ेंगे अपनी जीती हुई सीट

याद रहे चिराग पासवान की लोक जनशक्ति पार्टी (रामविलास) भी कुछ सीटों पर अपनी दावेदारी पेश कर रही



है, जिससे 'हम' और लोजपा (रा) के बीच सीटों को लेकर गतिरोध बना हुआ है। मांझी ने स्पष्ट कर दिया है कि उनकी पार्टी किसी भी कीमत पर जीती हुई सीटों को छोड़ने को तैयार नहीं है।

चिराग पासवान के कारण बढ़ा गतिरोध

पिछली बार 'हम' ने सात सीटों पर चुनाव लड़ा था, जिनमें गया जिले की बाराचट्टी, टिकारी और इमामगंज, और जमुई की सिकंदरा सीट पर जीत हासिल की थी। चिराग पासवान की एलजेपी का एनडीए में शामिल होने से इस बार सीटों का समीकरण उलझ गया है।

क्योंकि सूत्रों के अनुसार चिराग

पासवान की पार्टी 'हम' की जीती हुई इमामगंज और सिकंदरा सीटों की मांग कर रही लेकिन हम जीती सीट नहीं



छोड़ेंगे। मांझी ने जिन 15 सीटों की सूची सौंपी है उसमें बिहार के गया जिले की विधानसभा सीटों की संख्या अधिक है।

मांझी की पार्टी ने इन सीटों पर लड़ा चुनाव

पिछली बार 'हम' ने बाराचट्टी, टिकारी, इमामगंज और सिकंदरा के अलावा जहानाबाद की मखदुमपुर, औरंगाबाद की कुटुम्बा और पूर्णिया की कस्बा सीट पर भी उम्मीदवार उतारे थे। इस बार पार्टी ने गया की गुराह, अतरी और बोधगया सीटों के साथ-साथ सिमरी बख्तियारपुर और बखरी जैसी सीटों पर भी दावेदारी की है।

संक्षिप्त समाचार

एयर इंडिया फ्लाइट में आई खराबी के कारण दुबई डायवर्ट, पायलट ने रात में मैन्युअल तरीके से उड़ान भरी

एयर इंडिया के एक ड्रीमलाइनर फ्लाइट में आई तकनीकी खराबी के चलते विमान से दिल्ली आते समय दुबई डायवर्ट करना पड़ा। यह घटना



गुरुवार रात को रात बोईंग 787 विमान के साथ हुई। विमान की ऑटो पायलट रीसेट होने के बाद विमान ने दोबारा दिल्ली के लिए उड़ान भरी और शुक्रवार दोपहर करीब 12 बजे इंदिरा गांधी अंतर्राष्ट्रीय हवाई अड्डे पर उतरा।

एयर इंडिया का कहना है कि विमान में सुरक्षा संबंधी कोई समस्या नहीं थी, लेकिन यह एक हफ्ते के भीतर ड्रीमलाइनरों के साथ हुई दूसरी ऐसी घटना थी।

एनडीए में वं या होगा सीट शेयरिंग फॉर्मूला ?

एनडीए सूत्रों से मिली जानकारी के अनुसार, जनता दल (यूनाइटेड) लगभग 101-102 सीटों पर चुनाव लड़ सकती है, जबकि भाजपा एक सीट कम पर मैदान में उतरेगी। इस बीच, मांझी के किसी बड़े राजनीतिक कदम उठाने की अटकलें लगाई जा रही हैं। 'हम' नेतृत्व ने अपने सभी नेताओं से विधानसभा चुनाव में संभावित भूमिका पर राय मांगी है। कहा जा रहा है कि अगर एनडीए में सीट बंटवारे पर सहमति नहीं बनती है, तो मांझी 15 से 20 सीटों पर अपने उम्मीदवार उतार सकते हैं।

रविवार को हो सकता बड़ा ऐलान

इससे पहले, शनिवार को नई दिल्ली में सीट-बंटवारे पर चर्चा के लिए एक महत्वपूर्ण बैठक हुई। इसमें केंद्रीय गृह मंत्री अमित शाह, भाजपा अध्यक्ष जेपी नड्डा, राज्य इकाई के अध्यक्ष दिलीप जायसवाल और गठबंधन के सहयोगी शामिल थे। भाजपा ने बताया था कि एनडीए के सभी सहयोगियों के साथ सीट-बंटवारे की घोषणा रविवार तक की जा सकती है।



देश-दुनिया के नवीनतम समाचार प्राप्त करने के लिए आज ही नवसर्जन संस्कृति हिंदी चैनल देखिये

वंदे भारत एक्सप्रेस ट्रेनों में दिव्यांगजनों के लिए सुविधाओं में वृद्धि

मुंबई, भारतीय रेल द्वारा समावेशी और सुलभ परिवहन को बढ़ावा देने की दिशा में एक और अहम पहल करते हुए वंदे भारत एक्सप्रेस ट्रेनों में दिव्यांगजनों के लिए आधुनिकतम सुविधाओं की विस्तृत श्रृंखला उपलब्ध कराई गई है। इन सुविधाओं का उद्देश्य सभी यात्रियों के लिए एक सुरक्षित, सम्मानजनक और आरामदायक यात्रा अनुभव सुनिश्चित करना है, जो सावर्भौमिक सुगम्यता और यात्री सुविधा के प्रति भारतीय रेल की अटूट प्रतिबद्धता की पुष्टि करता है।

पश्चिम रेलवे के मुख्य जनसंपर्क अधिकारी श्री विनीत अभिषेक द्वारा जारी प्रेस वृत्तिषि के अनुसार, मुंबई सेंट्रल और गांधीनगर के बीच चलने वाली वंदे भारत एक्सप्रेस दिव्यांगजन यात्रियों के लिए सुगमतापूर्वक चढ़ने और उतरने की सुविधा हेतु इन सुविचारित उपायों का उदाहरण है। व्हीलचेयर का उपयोग करने वाले यात्रियों के लिए एक ढलानदार

संरचना प्रदान की गई है, जिसके निर्धारित दरवाजों पर आसान पहचान के लिए दिव्यांगजन लोगो प्रदर्शित किए गए हैं। यह ट्रेन दिव्यांगजन यात्रियों की सहायता के लिए स्वचालित दरवाजों से सुसज्जित है जो आसानी से खुलते और बंद होते हैं।



व्हीलचेयर उपयोगताओं के लिए सुगम पहुँच और आराम सुनिश्चित करने के लिए एक हल्का ढलान भी जोड़ा गया है। उनकी पहुँच को आसान बनाने के लिए निर्दिष्ट डिब्बों में पोर्टेबल रैंप उपलब्ध हैं, जिससे व्हीलचेयर का आसानी से आवामन सुनिश्चित होता है। इसके अलावा,

अतिरिक्त आस-पास की जगह वाले विशेष बैठने के क्षेत्र बनाए गए हैं, जिनकी पहचान कोच की साइड दीवार पर लगे दिव्यांगजन लोगो से होती है। यात्रा के दौरान स्थिरता और सुरक्षा के लिए हैंडरेल युक्त व्हीलचेयर पार्किंग की जगह उपलब्ध है। आसान पहचान

और सुविधा के लिए स्टिकर और साइनेज स्पष्ट रूप से अंकित किए गए हैं।

श्री विनीत ने आगे बताया कि दृष्टिबाधित यात्रियों की सहायता के लिए, सीट संख्या, कोच के प्रवेश द्वार और शौचालय जैसे महत्वपूर्ण स्थानों पर ब्रेल लिपि साइनेज लगाए

गए हैं, जिससे स्वतंत्र गतिशीलता और आराम की सुविधा मिलती है। इन व्यापक अपग्रेडेशनों के साथ भारतीय रेल न केवल सुगम्यता को बढ़ा रही है, बल्कि सभी के लिए बाधा-मुक्त, समावेशी और सम्मानजनक यात्रा के अपने दृष्टिकोण को भी सुदृढ़ कर रही है। मुंबई सेंट्रल-गांधीनगर वंदे भारत एक्सप्रेस पश्चिम रेलवे की एक गौरवशाली उपलब्धि है। यह राष्ट्रीय रेल नेटवर्क पर प्रगति, नवाचार और समावेशिता का एक उत्कृष्ट उदाहरण है।

ऐसी पहलों के माध्यम से भारतीय रेल गति, आराम और समावेशिता को एकीकृत करके आधुनिक रेल यात्रा के मानकों को पुनः परिभाषित करना जारी रखे हुए है, जिससे यह सुनिश्चित हो सके कि प्रत्येक यात्रा न केवल कुशल हो, बल्कि सभी यात्रियों की आवश्यकताओं के प्रति समान और सम्मानजनक भी हो।

ट्रेन प्रत्येक गुरुवार और रविवार को हरिद्वार से 21:40 बजे प्रस्थान करेगी और अगले दिन 21:30 बजे साबरमती पहुँचेगी। यह ट्रेन 16 अक्टूबर से 30 नवंबर, 2025 तक चलेगी।

यह ट्रेन दोनों दिशाओं में महेसाणा, पालनपुर, आबू रोड, फालना, मारवाड़, अजमेर, किशनगढ़, जयपुर, गांधी नगर जयपुर, दौसा, अलवर, रेवाड़ी, गुडगांव, दिल्ली कैंट, दिल्ली जंक्शन, गाजियाबाद, मेरठ सिटी, मुजफ्फर नगर और रुड़की स्टेशनों पर रुकेगी। इस ट्रेन में एसी-3 टियर कोच होंगे।

ट्रेन संख्या की 09003, 09471, 09472 एवं 09425 की बुकिंग सभी पीआरएस कार्डटरों और आईआरसीटीसी वेबसाइट पर 12.10.2025 से शुरू होगी। ट्रेनों के उद्घाव, संरचना और समय के बारे में विस्तृत जानकारी के लिए यात्री कृपया www.enquiry.indianrail.gov.in पर जाकर अवलोकन कर सकते हैं।

पश्चिम रेलवे विभिन्न गंतव्यों के लिए चलाएगी तीन जोड़ी फेस्टिवल स्पेशल ट्रेनें

मुंबई, पश्चिम रेलवे द्वारा यात्रियों की सुविधा तथा दिवाली एवं छठ पूजा के त्योहारी सीजन के दौरान उनकी यात्रा मांग को पूरा करने के उद्देश्य से मुंबई सेंट्रल-शकूर बस्ती, बांद्रा टर्मिनस-गांधीधाम और साबरमती-हरिद्वार के बीच विशेष किराए पर फेस्टिवल रं पेशल ट्रेनें चलाई जाएंगी।

पश्चिम रेलवे के मुख्य जनसंपर्क अधिकारी श्री विनीत अभिषेक द्वारा जारी एक प्रेस विसर्षि के अनुसार, इन ट्रेनों का विवरण इस प्रकार है:

- ट्रेन संख्या 09003/09004 मुंबई सेंट्रल-शकूर बस्ती एसी सुपरफास्ट स्पेशल [92 फेरे]
- ट्रेन संख्या 09003 मुंबई सेंट्रल-शकूर बस्ती एसी सुपरफास्ट स्पेशल प्रतिदिन मुंबई सेंट्रल से 10:30 बजे प्रस्थान करेगी और अगले दिन 08:00 बजे शकूर बस्ती पहुँचेगी। यह ट्रेन 15 अक्टूबर से 29 नवंबर, 2025 तक चलेगी। इसी प्रकार, ट्रेन संख्या 09004 शकूर बस्ती-मुंबई सेंट्रल एसी सुपरफास्ट स्पेशल प्रतिदिन शकूर

सआदतगंज में समाधान दिवस पर पुलिस उपायुक्त पश्चिमी ने सुनी जनता की समस्याएं, मिशन शक्ति केंद्र का किया निरीक्षण

लखनऊ। पुलिस-प्रशासन और आमजन के बीच बेहतर समन्वय स्थापित करने की दिशा में एक महत्वपूर्ण कदम उठाते हुए, थाना सआदतगंज में 'समाधान दिवस' का आयोजन किया गया। इस अवसर पर, श्रीमान पुलिस उपायुक्त पश्चिमी लखनऊ ने स्वयं उपस्थित होकर जनसुनवाई की।

ऊठ पश्चिमी ने उपस्थित आमजन की समस्याओं को अत्यंत गंभीरता से सुना। उन्होंने मौके पर मौजूद संबंधित अधिकारियों को सभी शिकायतों के त्वरित निस्तारण हेतु आवश्यक दिशा-निर्देश जारी किए। समाधान दिवस के दौरान, लम्बित पड़े प्रकरणों की गहन समीक्षा की गई, और इस बात पर बल दिया गया कि पुलिस प्रशासन एवं जनता के मध्य विश्वास को और सुदृढ़ करने के लिए सभी स्तरों पर पारदर्शी कार्यप्रणाली अपनाई जाए।

'मैं रिकॉर्ड के बारे में नहीं सोचता, बस अच्छा प्रदर्शन करना चाहता हूँ'

एशियन चैम्पियन गुलवीर सिंह, वेदांता दिल्ली हाफ मैराथन 2025 से पहले बोले भारत के शीर्ष एथलीट्स गुलवीर सिंह, अभिषेक पाल और मौजूदा चैंपियन लिली दास के नेतृत्व में करेंगे मुकाबला, 20वें संस्करण में दिखेगा जबरदस्त जोश और स्पर्धां

नई दिल्ली: भारत के प्रमुख धावक अब एक बार फिर वेदांता दिल्ली हाफ मैराथन के मंच पर अंतरराष्ट्रीय एथलीट्स के साथ मुकाबले के लिए तैयार हैं। इस बार भारतीय एलीट धावकों की अगुवाई गुलवीर सिंह, अभिषेक पाल, किरण मातरे और मौजूदा चैंपियन लिली दास कर रहे हैं।

इस साल के एशियन एथलेटिक्स चैम्पियनशिप में 5000 मीटर और 10,000 मीटर में दोहरी स्वर्ण पदक जीतने वाले गुलवीर सिंह पहली बार इस प्रतिष्ठित हाफ मैराथन में हिस्सा ले रहे हैं। हाल ही में उन्होंने विश्व एथलेटिक्स चैम्पियनशिप 2025, टोक्यो में 5000 मीटर फाइनल में जगह बनाने से सिर्फ 0.19 सेकंड से

चूककर इतिहास रचने के करीब पहुंचे थे।

अपने शानदार सीजन पर बात करते हुए गुलवीर ने कहा, 'यह साल बहुत मेहनत भरा रहा है। मैंने कई बड़े खिलाड़ियों के साथ मुकाबले किए हैं। यह इस बात पर निर्भर करता है कि उस दिन शरीर कितना साथ देता है। मैं अपनी पूरी कोशिश करूंगा, लेकिन रिकॉर्ड के बारे में नहीं सोचता — मेरा लक्ष्य बस अच्छा प्रदर्शन करना है। यहां कई दिग्गज धावक दौड़ चुके हैं, इसलिए मैं इस रेस को लेकर बहुत उत्साहित हूं।'

भारतीय महिला एलीट वर्ग में मौजूदा चैंपियन लिली दास (1:18:12) ने कहा, 'मैं अच्छा महसूस कर रही हूं और जीत के इरादे से उतरूंगी। इस बार प्रतिस्पर्धा काफी कड़ी है और मुझे भरोसा है कि टाइमिंग भी बेहतरीन आएगी।'

अभिषेक पाल, जिन्होंने 2023 में जीत हासिल की थी, ने कहा, 'गुलवीर के आने से हम 60 मिनट के आसपास का टाइम निकाल सकते हैं और एक-दूसरे को बेहतर

करने के लिए प्रेरित करेंगे। सीजन लंबा रहा है, लेकिन मौसम हमारे पक्ष में रहेगा जिससे गति बनी रहेगी।'

उन्होंने आगे कहा, 'रोड रेस हमारे लिए फिटनेस और सहनशक्ति की असली परीक्षा होती है। इससे हमें सीजन की तैयारी का अच्छा अंदाजा मिलता है।'

किरण मातरे ने कहा कि उनका लक्ष्य शुरूआती समूह के साथ गति बनाए रखना होगा।

'इस बार कई अंतरराष्ट्रीय एथलीट्स हैं जिनके पास 60 मिनट से कम के रिकॉर्ड हैं। उनके साथ दौड़ना ही प्रेरणा देता है। मैं कोशिश करूंगा कि उनके बराबर रहूं और उन्हें चुनौती दूं।'

अंकिता ध्यानी, जो पहली बार इस इवेंट में हिस्सा ले रही हैं और 2000 मीटर स्टीपलचेज की राष्ट्रीय रिकॉर्ड धारक हैं, ने कहा, 'ट्रेनिंग सिर्फ शारीरिक नहीं, मानसिक और भावनात्मक भी होती है। यही मैंने बड़े इवेंट्स में सीखा है। भारतीय धावक अब अंतरराष्ट्रीय स्तर के करीब पहुंच रहे हैं। अब विदेशों में ट्रेनिंग और मुकाबलों के



की जाँच की गई, उनमें महिला हेल्प डेस्क, मिशन शक्ति रजिस्टर, एण्टी रोमियो टीम रजिस्टर, आर्गतुक पंजी, और बीट सूचना रजिस्टर प्रमुख थे। महोदय ने सभी अभिलेखों के सही और व्यवस्थित रख-रखाव के लिए आवश्यक दिशा-निर्देश दिए।

ऊठ पश्चिमी ने विशेष रूप से महिला सुरक्षा से संबंधित शिकायतों के त्वरित एवं संवेदनशील निस्तारण पर बल दिया। उन्होंने इस संबंध में बेहतर कार्यप्रणाली सुनिश्चित करने हेतु मौके पर उपस्थित महिला बीट पुलिसकर्मीयों से सीधे संवाद भी किया, जिससे महिला सुरक्षा व्यवस्था को और अधिक प्रभावी बनाया जा सके। यह पहल दशाती है कि पुलिस प्रशासन जनता की समस्याओं और महिला सुरक्षा को लेकर पूरी तरह सजग और गंभीर है।

साथ-साथ भारत में भी ऐसे इवेंट्स हमें बड़ा एक्सपोजर देते हैं।'

IN वेदांता दिल्ली हाफ मैराथन 2025 — भारतीय एलीट एथलीट्स पुरुष वर्ग

गुलवीर सिंह, अभिषेक पाल, किरण मातरे, हरमंजोत सिंह, मन सिंह, गौरव माथुर, लवप्रीत सिंह, धर्मेन्द्र, अंकित देशवाल, अरुण राठीड़, कार्तिक करकेरा कालिदास हिरावे, निखिल सिंह, मयंगम लुंगलेगे, साहिल गिल हर्षत मातरे, क्रैस्टरजून पाथाव मनोज कुमार, मोहम्मद अलीम हरीश, प्रदीप चौधरी, शादाव पठान, मदीना पॉल महिला वर्ग लिली दास, कविता यादव, प्रीति लांबा, संजीवनी जाधव, अंकिता ध्यानी, सीमा (कोड 14734780), सोनिका परमार, उजाला सिंह, तंसी सिंह, रीणु संधू, रीमा पटेल, पूजा मंडा, पूजा, ज्योति सरोज, एकता कालान उद्यमियों और निर्यातकों के साथ संवाद करते हुए उन्हें भरोसा दिलाया कि प्रदेश सरकार हर स्थिति में उनके साथ खड़ी है। योगी आदित्यनाथ ने कहा, 'जब भी चुनौतियां आती हैं, वे अपने साथ

कैम्पस क्लाइमेट वातालीप' में गूंजा पर्यावरण संरक्षण का संदेश



सरस्वती विद्या इंटर कॉलेज में विद्यार्थियों ने लिया जलवायु कार्रवाई का संकल्प

लखनऊ, 11 अक्टूबर 2025 ` सरस्वती विद्या इंटर कॉलेज, लखनऊ में 'कैम्पस क्लाइमेट वातालीप' कार्यक्रम का सफल आयोजन किया गया। इस कार्यक्रम में लगभग 45

विद्यार्थियों एवं 5 प्रमुख स्टेकहोल्डर्स — जिनमें विद्यालय की प्रिंसिपल, समाज सेविका एवं मीडिया प्रतिनिधि शामिल रहे।

यह कार्यक्रम प्रवीरा सोशियो-कल्चरल वेलफेयर फाउंडेशन द्वारा आयोजित किया गया, जिसे कम्प्युटिनी – द यूथ कलेक्टिव एवं वातालीप के समर्थन से आयोजित किया गया। यह

पहल पूरे भारत में विभिन्न शहरों में युवाओं के बीच जलवायु संवाद और कार्रवाई को प्रोत्साहित करने के उद्देश्य से चलाई जा रही है।

कार्यक्रम का कुशल संचालन अंशुल भारती द्वारा किया गया। इस अवसर पर सभी प्रतिभागियों को प्रज्ञा तिवारी द्वारा सम्मानित किया गया। स्वयंसेवक के रूप में अदिति, अर्पित,

उत्कर्ष, विराट और श्रुति ने अपनी सक्रिय भूमिका निभाई।

कार्यक्रम के दौरान विद्यार्थियों ने जलवायु परिवर्तन, प्लास्टिक प्रदूषण और सतत जीवनशैली पर सार्थक चर्चा की और यह संकल्प लिया कि वे अपने विद्यालय एवं समुदाय में पर्यावरण संरक्षण के लिए ठोस कदम उठाएंगे।

आज से पांच ग्रामीण शुरू करेंगे भूख हड़ताल

(जीएनएस)। ऐलिया ब्लाक मुख्यालय इमलिया सुल्तानपुर पर चार दिन से चल रहा अनिश्चित कालीन धरना पांचवे दिन भूख हड़ताल में बदल गया। धरने का नेतृत्व कर रहे पत्रकार सरोज सिंह ने बताया कि प्रदेश की डबल इंजन सरकार प्रदेश को भ्रष्टाचार मुक्त बनाने के लिए जीरो टॉलरेंस नीति पर काम कर रही है। परन्तु प्रशासनिक अमला विकास के नाम पर पंचायतों को उपलब्ध कराई जा रही शासकीय धनराशि का बड़े पैमाने पर दुरुूपयोग कर कार्यदाई संस्था खुद की तिजोरी भरने में लगी हैं। जिनकी शिकायत करने पर आरोपी का ही पक्ष लेकर फर्जी जांच रिपोर्ट लगाकर गुमराह कर देते हैं। ऐसा ही मामला पसनैका ग्राम

नई दिल्ली। प्रवर्तन निदेशालय (एऊ) ने अनिल अंबानी समूह की कंपनी रिलायंस पावर के शीर्ष अधिकारी और मुख्य वित्तीय अधिकारी (उग्रह) अशोक कुमार पाल को मनी लॉन्ड्रिंग मामले में गिरफ्तार किया है। यह कार्रवाई एनील अंबानी समूह से जुड़े कथित वित्तीय अनियमितताओं और बैंक धोखाधड़ी



पंचायत का है। श्री सिंह ने बताया कि बाउण्ड्रीवाल, शौचालय, विद्यालय कायाकल्प आदि सरकार की

प्राथमिकता में है। जिसकी रिपोर्ट बीसी के माध्यम ब्लाक के अधिकारी देते हैं। लेकिन ब्लाक के अधिकारी

अनिल अंबानी समूह के अधिकारी अशोक कुमार पाल मनी लॉन्ड्रिंग केस में गिरफ्तार

की जांच के तहत की गई है।

सूत्रों के मुताबिक, ईडी की यह कार्रवाई ₹17,000 करोड़ रुपये के कथित ऋण धोखाधड़ी प्रकरण से जुड़ी है। जांच एजेंसी का आरोप है कि रिलायंस ग्रुप की कुछ कंपनियों ने फर्जी बैंक गारंटी और फंड डायवर्जन के जरिए भारी वित्तीय अनियमितताएं की थीं।

ईडी ने हाल ही में इस मामले में 35 से अधिक ठिकानों पर छापेमारी की थी और इससे पहले एक अन्य आरोपी पार्थ सारथी बिस्वाल को भी गिरफ्तार किया था। बताया जा रहा है कि अशोक कुमार पाल अनिल अंबानी के करीबी सहयोगी हैं और वित्तीय लेन-देन से जुड़े अहम दस्तावेजों की जिम्मेदारी संभालते थे।

आरोपी अजय सिंह पुलिस मुठभेड़ में घायल, साथी फरार

एबीएल लखनऊ ; पारा निवासी कैब चालक योगेश कुमार पाल (29) की कार लूट के दौरान हत्या का खुलासा करते हुए पारा पुलिस ने शुक्रवार रात वारदात में शामिल बदमाश हरदोई पिहानी नेवडिया निवासी अजय सिंह को मुठभेड़ के दौरान गिरफ्तार किया

मौके से उसका एक साथी भागने में सफल रहा आरोपी के पास से लूटी गई कार और तमंचा बरामद किया घायल बदमाश को इलाज के लिए अस्पताल में भर्ती कराया गया डीसीपी पश्चिम विश्वजीत श्रीवास्तव ने बताया कि शुक्रवार रात पुलिस को मुखबिर से सूचना मिली कि योगेश पाल की लूटी गई कार को बेचने के इरादे से कुछ बदमाश आगरा एक्सप्रेस पर आने वाला है। इस सूचना पर पुलिस व क्राइम ब्रांच की टीम ने किसान पथ और आगरा एक्सप्रेस वे के बीच पारा के बबुरियाखेड़ा स्थित आउटर रिंग रोड की सर्विस लेन के चेकिंग शुरू की इस बीच सफेद रंग की एक सॉरिध कार आते देखा और पुलिस ने उसको रोकने का प्रयास किया पुलिस को देख कार चालक ने तेजी से गाड़ी बैक की और कार डिवाइडर से टकरा

एक तमंचा मिला है। पृछताछ में घायल बदमाश अजय सिंह ने भागे हुए साथी का नाम गुरु सेवक बताया। शाहजहांपुर में भी चालक हत्या कर गाड़ी लूटी थी डीसीपी पश्चिम विश्वजीत



अजय सिंह के दाहिने पैर में गोली लगी गोली लगने ही वह वहीं गिर पड़ा पुलिस ने उसको पकड़ लिया घायल अजय सिंह को फौरन अस्पताल में भर्ती कराया गया डीसीपी ने बताया कि मौके से लूटी गई योगेश की कार और

श्रीवास्तव ने बताया कि कैब चालक योगेश से कार लूट व हत्या को अंजाम पुलिस ने उसको पकड़ लिया घायल अजय सिंह ने सासाथियों के साथ मिलकर 6 अक्तूबर को शाहजहांपुर के रोजा में ट्रैवलर चालक अवनीश दीक्षित की हत्या कर गाड़ी

एक देश लगाएगा टैरिफ तो हम 10 रास्ते खोलेंगे... भदोही में अंतरराष्ट्रीय कालीन मेले का शुभारंभ कर बोले सीएम योगी

भदोही, उत्तर प्रदेश के मुख्यमंत्री योगी आदित्यनाथ ने शनिवार को भदोही में 49वें अंतरराष्ट्रीय कालीन मेले और चौथे कार्पेट एक्सपो की शुरुआत की। इस दौरान मुख्यमंत्री ने कहा कि अमेरिकी टैरिफ से घबराने की जरूरत नहीं है। यह हमारे लिए नए अवसरों के द्वार खोलने का समय है। उन्होंने देश-विदेश से आए कालीन उद्यमियों और निर्यातकों के साथ संवाद करते हुए उन्हें भरोसा दिलाया कि प्रदेश सरकार हर स्थिति में उनके साथ खड़ी है।

योगी आदित्यनाथ ने कहा, 'जब भी चुनौतियां आती हैं, वे अपने साथ



अवसर भी लाती हैं। अमेरिका ने टैरिफ लगाया है, लेकिन यह केवल एक देश का निर्णय है। हम यूएई, यूके

और अन्य देशों के साथ फ्री ट्रेड एग्रीमेंट की दिशा में तेजी से आगे बढ़ रहे हैं। आने वाले समय में ये समझौते

हमारे उद्योगों के लिए नए बाजार खोलेंगे।'

अमेरिका, चीन और पाकिस्तान को एकसाथ बड़ा झटका...भारत ने चल दी ऐसी ताल, काबुल का 'किला' बनाने की चालिबान से होई डील

उन्होंने बताया कि सरकार ने इस विषय पर एक हाई-लेवल कमेटी का गठन किया है जो टैरिफ से उत्पन्न स्थिति पर लगातार काम कर रही है। मुख्यमंत्री ने कहा कि 11 वर्ष पहले कार्पेट उद्योग बंदी के कगार पर था, लेकिन प्रधानमंत्री नरेंद्र मोदी के नेतृत्व में भदोही, मिजापुर और वाराणसी के कार्पेट क्लस्टर को नई ऊर्जा मिली।

सम्पादकीय दादागिरी के बल पर टैरिफ बढ़ाता-घटाता अमेरिका

आत्मघाती टैरिफ नीति अमेरिकी राष्ट्रपति डोनाल्ड ट्रंप विश्व व्यापार युद्ध को भड़काने में लगे हैं किन्तु वह अपने ही नागरिकों को इस युद्ध का शिकार बना रहे हैं। मौजूदा वक्त में ट्रंप ने चीन से अमेरिका के लिए निर्यात होने वाले उत्पादों पर 30 प्रतिशत का टैरिफ लगा रखा है जबकि चीन ने अमेरिका के उत्पादों पर 10 प्रतिशत। लेकिन शनिवार को अमेरिका ने चीन के सभी उत्पादों पर 100 प्रतिशत अतिरिक्त टैरिफ टॉक कर, एक बार फिर व्यापार युद्ध की आग में पी डाल दिया, परिणामस्वरूप विश्व व्यापार विलेज की धारणा ही बदल गई। चीन पर लगे इस अतिरिक्त टैरिफ के बाद तो चीन पर वुल 130 प्रतिशत का ट्रंप टैरिफ हो गया।

दरअसल अमेरिका और चीन के बीच टैरिफ पर वार्ता तो चल ही रही थी किन्तु जिस तरह अमेरिकी वाताकार अपनी शर्तें दूसरे पक्ष पर थोपते हैं, उससे साफ जाहिर होता है कि अमेरिका दादागिरी के बल पर टैरिफ बढ़ाता-घटाता है। ट्रंप को दादागिरी के जवाब में कई देशों ने अमेरिका को निर्यात करने वाली वस्तुओं पर रोक लगाकर अमेरिकी उपभोक्ताओं के सामने मुश्किलें खड़ी कर दी। अमेरिकी उपभोक्ता भी मानते हैं कि सारी फसाद की जड़ में ट्रंप के दिमाग में टैरिफ बढ़ाने का खुराफाती विचार है।

पहले ब्राजील ने अमेरिका को कॉफी निर्यात करना बंद कर दिया फिर भारत और चीन ने सोयाबीन निर्यात को रोक दिया। लेकिन चीन ने जब देखा कि ट्रंप टैरिफ सौदेबाजी कर रहे हैं तब उसने रेंजर अर्थ एलीमेण्ट्स यानि दुर्लभ खनिज पदार्थ अमेरिका को दी जाने वाली आपूर्ति की मात्रा में ज्यादा कटौती कर दी। ये दुर्लभ खनिज पदार्थ इलेक्ट्रानिक वाहन, स्मार्ट फोन, रक्षा और नवीकरणीय ऊर्जा उद्योगों के लिए अत्यन्त आवश्यक हैं। ट्रंप का चीन पर आरोप है कि वह दुनिया को बंधक बना रहा है और अपनी सप्टाई चैन की ताकत का दुरुपयोग कर रहा है। मतलब यह कि जब अमेरिका चीन के वाताकारों से अपनी शर्त नहीं मनवा पाए तो राष्ट्रपति ट्रंप भन्नाए और उन्होंने चीन पर 100 प्रतिशत अतिरिक्त टैरिफ टॉकने का आत्मघाती पैसला लिया, जिसका परिणाम यह हुआ कि वैश्विक शेयर बाजार में जबरदस्त गिरावट आई। एनएसडीएक्यू यानि नेशनल एसोसिएशन ऑफ सिस्कोरिटीज डीलर्स आटोमेटेड कोटेशनन् में 3.6 प्रतिशत तो एस एण्ड पी 5000 में 2.7 प्रतिशत की गिरावट आ गई। अप्रैल के बाद वाल स्ट्रौट का यह दिन सबसे खराब साबित हुआ। ट्रंप ने तो यहां तक कह दिया कि वह राष्ट्रपति शी जिन पिंग से मिलना चाहते थे किन्तु अब मिलने की कोई जरूरत नहीं है।

सबसे बड़ा सवाल यह है कि यदि ट्रंप की टैरिफ नीति अच्छी होती तो वॉल स्ट्रीट अमेरिका का आखिर क्यों परत होता ? इसका मतलब है कि ट्रंप नीति ही आत्मघाती है। सभी व्यापारिक पार्टनर से ट्रंप ने पंगे ले रखा है।

अच्छ भला व्यापारिक माहौल सामंजस्यपूर्ण बना हुआ था किन्तु ट्रंप ने इस व्यवस्था को तहस-नहस कर दिया। किसी भी सरकार का ज्यादा से ज्यादा राजस्व एकत्र करने का अधिकार है, लेकिन उस सरकार को इस बात पर भी तनिक ध्यान देना चाहिए कि यदि निर्यात देशों की सरकार से आने वाले उत्पादों का निर्यात बिबुलु कम मात्रा में कर दे तो अमेरिकी नागरिकों की कितनी दयनीय स्थिति हो जाएगी। किन्तु ट्रंप ने सब वुछ चौपट कर दिया।

ट्रंप के टैरिफ सनक से अमेरिकी उपभोक्ताओं को तो महंगाई से जूझना पड़ ही रहा है, दुनिया के तमाम देश इस बात को मान रहे हैं कि टैरिफ को जिस तरह राजनीतिक हथियार बनाकर ट्रंप ने अपने दोस्त और दुश्मनों को सबक सिखाने के लिए लागू किया है, उससे एक बात तो साफ है कि अमेरिकी उपभोक्ता ट्रंप की नासमझी को ही सारी समस्याओं की जड़ मानते हैं।

बहरहाल ट्रंप खुद को अमेरिका का सम्राट मानते हैं जबकि लोकतांत्रिक प्राध्निया की जो सुव्यवस्थित परिपाटी वहां सुनिीति हो चुकी है उसको बाधित करके ट्रंप ने अपने देश की जनता को वंगाली के महाअंध वृूप में धकेल दिया

नेटफिलक्स की नई एनिमेटेड सीरीज ने लखनऊ को आनंदित कर दिया

लखनऊ,नेटफिलक्स के इस मूविंग थिएटर के लिए जबरदस्त भीड़ उमड़ी, भारत की सबसे महान कथा की भावना हुई पुनः जीवित

लखनऊ, 11 अक्टूबर, 2025: नेटफिलक्स का मूविंग थिएटर महाभारत की अमर कथा सुनाते हुए लखनऊ के चंद्रशेखर आजाद पार्क, अलीगंज पहुंचा। यहाँ पर दर्शकों को एयर-कंडीशंड सीटिंग, बड़ी स्क्रीन, थीम्ड गेम्स और मजेदार फोटो ज़ोन के साथ बिबुलु सिनेमेटिक अनुभव प्राप्त हुआ। नागरिकों को भारत की सबसे महान कथा, महाभारत के बारे में हाल ही में लॉन्च हुई एनिमेटेड सीरीज, कुरुक्षेत्र देखने का अवसर मिला।

इस मूविंग थिएटर को देखने के लिए बहुत तादात में लोग आए। यहाँ पर जश्न का माहौल था। फैंस एक एपिसोड की स्पेशल स्क्रीनिंग देखने के



लिए बहुत अधिक उत्साहित थे। उन्होंने किरदारों से प्रेरित हाउजी गेम्स में हिस्सा लिया। उन्हें थीमेटिक उपहार एवं मर्चेंडाइज़ दिए गए। यह एक यादगार ईवेंट थी। लोगों की सबसे

विकास सप्ताह (पंचायती राज दिवस): 'समरस से समृद्ध' हो रहीं गुजरात की पंचायतें, 24 वर्षों में 15,500 पंचायतें बनीं 'समरस', ₹351 करोड़ का मिला अतिरिक्त अनुदान

- तत्कालीन मुख्यमंत्री श्री नरेंद्र मोदी के नेतृत्व में 29 अक्टूबर 2001 को गुजरात में लागू हुई थी समरस ग्राम योजना

- राज्य में अब तक 828 महिला समरस पंचायतें भी बनीं, इन्हें और ज्यादा मिलती है आर्थिक मदद

- विकास सप्ताह के दौरान राज्य के 34 जिलों के ग्रामीण पंचायतों में होंगे 918 कार्यक्रम

- उत्कृष्ट प्रदर्शन करने वाले सखी मंडलों और विभिन्न श्रेणियों में जिलों का सम्मान और स्थानीय उत्पादों का प्रदर्शन

गांधीनगर, 11 अक्टूबर: 7 अक्टूबर 2001 को श्री नरेंद्र मोदी ने गुजरात के मुख्यमंत्री के रूप में शपथ लेकर प्रशासन के माध्यम से जनसेवा की प्रेरणादायक यात्रा शुरू की, जो इस वर्ष 24 वर्षों का गौरवपूर्ण पड़ाव पूरा कर रही है। इसी अवसर पर मुख्यमंत्री श्री भूपेंद्र पटेल के नेतृत्व में गुजरात सरकार 7 से 15 अक्टूबर तक राज्यव्यापी 'विकास सप्ताह' मना रही है, जिसमें से आज का दिन यानी 11 अक्टूबर पंचायती राज व्यवस्था और ग्राम स्तर पर सहभागिता को समर्पित है।

क्या है गुजरात का समरस ग्राम योजना मॉडल और क्यों है सबसे खास ?

उल्लेखनीय है कि श्री नरेंद्र मोदी



के गुजरात के मुख्यमंत्री बनने के कुछ ही दिनों में 29 अक्टूबर 2001 को गुजरात में समरस ग्राम योजना को लागू किया गया था जिसने आज गुजरात के ग्रामीण व पंचायत व्यवस्था का कायापलट करने में महत्वपूर्ण भूमिका निभाई है। गुजरात की 'समरस ग्राम योजना' ग्रामीण लोकतंत्र का सफल मॉडल है, जिसमें ग्राम के सभी वार्ड सदस्य और सरपंच सर्वसम्मति से निर्विरोध चुने जाते हैं। इससे चुनाव में समय व संसाधन बचते हैं और विकास कार्य

लखनऊ में यूनिवर्सिटी छात्रा से बाइक राइड के बहाने शर्मनाक हरकत! सुनसान जगह ले गया ड्राइवर, फिर करने लगा गलत हरकत – जानिए पूरी कहानी

विश्व मीडिया लखनऊ में यूनिवर्सिटी छात्रा के साथ बाइक ड्राइवर ने छेड़छाड़ की, सुनसान जगह ले गया और गलत हरकत कर मौके से फरार हो गया।

रात की वो राइड जो डरावना सपना बन गई

उत्तर प्रदेश की राजधानी लखनऊ में एक चौंकाने वाली घटना सामने आई, जिसने शहरवासियों को हिला दिया। यूनिवर्सिटी की एक छात्रा ने घर जाने के लिए एक लोकप्रिय राइड-शेयरिंग ऐप से बाइक बुक की थी। रात के लगभग 10 बजे की बात है, सड़कों पर सन्नाटा पसरा हुआ था और शहर की रोशनी धीरे-धीरे धुंधली पड़ने लगी

थी। इसी बीच छात्रा ने ऐप से एक राइड बुक की ताकि वह विश्वविद्यालय

से अपने घर सुशांत गोल्फ सिटी जा सके। कुछ ही मिनटों में ड्राइवर पहुंचा — नाम था राहुल अग्निहोत्री, जो देखने में एक सामान्य व्यक्ति लग रहा था, लेकिन उसके इरादे कुछ और ही थे।

'शॉर्टकट' के नाम पर साजिश की शुरूआत

छात्रा ने बताया कि बाइक पर बैठने के बाद कुछ मिनट सब सामान्य रहा। लेकिन जल्द ही राहुल ने अचानक रास्ता बदल दिया। उसने कहा, 'मैडम, इस रास्ते से जल्दी पहुंच जाएंगे, ये शॉर्टकट है।' लेकिन यह

उसका असली चेहरा सामने आया।

छेड़छाणी और गलत हरकत – छात्रा ने दिखाई हिम्मत

राहुल ने पहले युवती से बेहूदा बातें शुरू कीं, फिर उसने बाइक रोककर उसके साथ गलत हरकत की कोशिश की। उसने युवती को अनुचित तरीके से छूने की कोशिश की और आपत्तिजनक टिप्पणियां कीं। छात्रा ने हिम्मत दिखाई, जोर से चिल्लाई और ड्राइवर को तुरंत रुकने को कहा। डर के माहौल के बावजूद उसने हार नहीं मानी।

जब युवती ने विरोध किया, तो आरोपी ने उसे विवेकानंद अस्पताल के पास उतार दिया और मौके से फरार हो गया।

घबराई छात्रा ने परिजनों को किया फोन

जैसे ही ड्राइवर मौके से भागा, छात्रा ने तुरंत अपने घर फोन लगाया। उसने रोते हुए परिवार को पूरी घटना बताई। परिवार ने उसे शांत कराया और तुरंत पुलिस को सूचना दी। पुलिस ने बिना देर किए हरकत में आकर इलाके

पंचायत विभाग के एडिशनल डेवलपमेंट कमिश्नर और विकास सप्ताह के तहत पंचायत विभाग दिवस के लिए स्टेट नोडल ऑफिसर डॉ.



गौरव दहिया ने कहा, 'तत्कालीन मुख्यमंत्री श्री नरेंद्र मोदी द्वारा प्रारंभ की गई समरस ग्राम योजना ने गुजरात सहायता दी जाती है जिससे उनके यहाँ बुनियादी सुविधाएँ बेहतर हों। पिछले 24 वर्षों में राज्य सरकार ने समरस पंचायतों को ₹351.20 करोड़ का अतिरिक्त अनुदान दिया है, जिसमें हाल ही में डेढ़ गुना की वृद्धि भी की है।

2001 से अब तक 15,553 ग्राम पंचायतें 'समरस' बनीं, 828 महिला समरस पंचायतें

विकास सप्ताह के दौरान राज्य के 34 जिलों की ग्राम पंचायतों में 918 कार्यक्रमों का आयोजन

इस विकास सप्ताह में पंचायत



विभाग के 24 वर्षों के कार्यों के उत्सव के संदर्भ में डॉ. गौरव दहिया ने महत्वपूर्ण जानकारीयाँ साझा कीं। उन्होंने बताया, 'विकास सप्ताह के अंतर्गत आज यानी 11 अक्टूबर को राज्य सरकार द्वारा विकास रथ के विशेष आयोजन से तीन प्रमुख गाँवों में कार्यक्रम होने जा रहा है, जिसका उद्देश्य ग्रामीण जीवन में बदलाव लाना और योजनाओं के लाभ सीधे पहुंचाना है। इसके अलावा, राज्य के 34 जिलों में भी 9 दिनों तक विशेष कार्यक्रमों का भी आयोजन होने जा रहा है

जिसमें तीन चरणों में कुल 918 कार्यक्रम होंगे। इसमें विभिन्न विभागों के लाभार्थियों को योजनाओं का लाभ दिया जाएगा और विकास कार्यों का भूमि पूजन एवं लोकार्पण किया जाएगा।'

विभिन्न श्रेणी में उत्कृष्ट कार्यों के लिए सखी मंडल और जिलों का सम्मान, विभिन्न स्थानीय उत्पादों का भी प्रदर्शन

पंचायत विभाग के एडिशनल डेवलपमेन्ट कमिश्नर डॉ. गौरव दहिया के अनुसार, आज गुजरात लाइवलीहुड प्रमोशन कंपनी लिमिटेड (ऋहूड) द्वारा सखी मंडलों के उत्कृष्ट कार्यों के सम्मान में विशेष कार्यक्रम में राजकोट से 2, अमलेरी, मोरबी और जूनागढ़ से एक-एक सखी मंडल को भी पुरस्कृत किया जा रहा है। साथ ही, इस अवसर पर गुजरात की विभिन्न सखी मंडलों के उत्पादों और उनके कार्यों के स्टॉल्स का प्रदर्शन भी हो रहा है।

साथ ही, आज के ही दिन स्वच्छता ही सेवा अभियान में उत्कृष्ट योगदान देने वाले जिलों को भी सम्मानित किया।

मामले की जांच के लिए मिशन शक्ति टीम को लगाया। टीम में सब-इंस्पेक्टर दीप्ति, रश्मि सिंह और महेश कुमार शुक्ला शामिल हैं। महिला अधिकारियों ने पीड़िता से पूरी घटना की डिटेल ली और उसका बयान दर्ज किया। साथ ही राइड-शेयरिंग कंपनी से आरोपी ड्राइवर के वेरिफिकेशन से जुड़ी जानकारी भी मांगी गई है।

क्या कंपनी ने ड्राइवर की बैकग्राउंड चेक की थी?

पुलिस सूत्रों के अनुसार, अब जांच इस दिशा में भी हो रही है कि कंपनी ने ड्राइवर का वेरिफिकेशन सही तरीके से किया था या नहीं। कई बार ऑनलाइन प्लेटफॉर्म पर बिना पर्याप्त सत्यापन के ड्राइवरों को जोड़ लिया जाता है, जो बाद में गंभीर घटनाओं का कारण बनते हैं। यही वजह है कि पुलिस अब कंपनी की ओर से दी गई जानकारी की जांच कर रही है ताकि यह पता चल सके कि राहुल अग्निहोत्री के खिलाफ पहले कोई शिकायत दर्ज थी या नहीं।

राइड-शेयरिंग ऐप की

विश्वसनीयता पर सवाल

यह मामला केवल एक लड़की के साथ हुई छेड़छाणी नहीं है, बल्कि यह शहर की सुरक्षा व्यवस्था और ऐप-आधारित ट्रांसपोर्ट सिस्टम पर भी गंभीर सवाल खड़ा करता है। राइड ऐप्स अक्सर यह दावा करते हैं कि उनके ड्राइवर पूरी तरह वेरिफाइड होते हैं, लेकिन जब इस तरह की घटनाएँ सामने आती हैं, तो उन दावों की सच्चाई पर शक होता है। लखनऊ जैसे मेट्रो शहर में भी महिलाओं की सुरक्षा पर चिंता जताई जा रही है।

पुलिस ने जारी की चेतावनी

लखनऊ पुलिस ने महिलाओं से अपील की है कि रात में अकेले यात्रा करते समय सावधानी बरतें। पुलिस ने कहा कि किसी भी आपात स्थिति में

डॉ सुल्तान शाकिर हाशमी के जन्मोत्सव पर सजेगी साहित्यकारों की महफिल

45वां राष्ट्रीय कलमवीर दिवस का आज होगा आयोजन मुख्य अतिथि के रूप में न्यायमूर्ति अता-उर-रहमान मसूदी,अतिविशिष्ट अतिथि वरिष्ठ साहित्यकार उदय प्रताप सिंह रहेंगे मौजूद

शहर की कई बड़ी हस्तियों का होगा सम्मान, बाढ़ आपदा में मानव सेवा के लिए टीम लखनऊ भी होगी सम्मानित
लखनऊ वरिष्ठ साहित्यकार डॉ सुल्तान शाकिर हाशमी के जन्मोत्सव पर साहित्यकारों की महफिल हिंदी संस्थान में सजेगी जिसमें मुख्य अतिथि के रूप में न्यायमूर्ति अता-उर-रहमान मसूदी,अतिविशिष्ट अतिथि वरिष्ठ साहित्यकार उदय प्रताप सिंह मौजूद रहेंगे।

कार्यक्रम उत्तर प्रदेश हिन्दी संस्थान हजरतगंज में आयोजित है,जिसकी अध्यक्षता प्रोफेसर डॉ. वी. जी. गोस्वामी पूर्व अधिष्ठाता विधि

संकाय लखनऊ विश्वविद्यालय करेंगे।कार्यक्रम के अतिविशिष्ट अतिथि डॉ. अम्मार रिजवी,पूर्व कार्यवाहक मुख्यमंत्री उत्तर प्रदेश,डॉ. अनीस अंसारी, (आईएसएस) पूर्व कुलपति-ख्वाजा मुईनुद्दीन चिश्ती भाषा विश्वविद्यालय,प्रोफेसर डॉ. उषा सिन्हा,पूर्व अध्यक्ष भाषा विज्ञान विभाग,प्रोफेसर डॉ. सावित्रा हबीब, रूसी भाषा लखनऊ विश्वविद्यालय एवं वरिष्ठ पत्रकार श्री हेमन्त तिवारी, अध्यक्ष, उत्तर प्रदेश मान्यता प्राप्त संवाददाता समिति होंगे।

इस अवसर पर कुछ वरिष्ठ साहित्यकार एवं पत्रकार कलमवीर-चक्र सम्मान-2025 से सम्मानित होंगे।वरिष्ठ साहित्यकार पद्माश्री विद्या बिन्दु सिंह, प्रोफेसर डॉ. अजय सिंह, कुलपति, उत्तर प्रदेश मेडिकल साइंसेज विश्वविद्यालय, प्रोफेसर डॉ. मनुका खन्ना, कुलपति, लखनऊ विश्वविद्यालय, वरिष्ठ साहित्यकार श्री अवधेश बहादुर सिंह, वरिष्ठ

साहित्यकार श्री अखिलेश मिश्र (आईएसएस) अध्यक्ष राज्य कर्मचारी साहित्य संस्थान, वरिष्ठ पत्रकार श्री शरत प्रधान, वरिष्ठ वैज्ञानिक प्रोफेसर जमाल नूसरत, वरिष्ठ साहित्यकार श्री सूर्य कुमार पाण्डेय दिया जा रहा है इसी के साथ कलमवीर-रत्न सम्मान-2025, वरिष्ठ पत्रकार श्री सिद्धार्थ कलहंस, वरिष्ठ साहित्यकार श्री त्रिवेणी प्रसाद दुबे 'मनीष', वरिष्ठ उर्दू शायर श्री मोहम्मद अली 'साहिल', शिक्षाविद् साहित्यकार डॉ अनूप अर्पण, उर्दू शायर श्री शाहबाज तालिब के साथ ही गजल गायक श्री मीथिलेश लखनवी को "भारत रत्न पंडित भीमसेन जोशी सम्मान-2025, वरिष्ठ साहित्यकार श्री रवीन्द्र नाथ तिवारी को "डॉ. रंगनाथ मिश्र 'सत्य' स्मृति सम्मान-2025 के साथ ही पंजाब एवं हिमांचल प्रदेश में बाढ़ पीड़ितों की ऐतिहासिक मदद करने के लिए टीम लखनऊ को सम्मानित किया जाएगा।समाज सेवा के क्षेत्र में अमूल्य योगदान के लिए

अमन शांति समिति के साथ ही साथ प्रिन्ट मीडिया वर्किंग जर्नलिस्ट एसोसिएशन के राष्ट्रीय सलाहकार श्री सैय्यद गुलाम हुसैन व दंत चिकित्सा विशेषज्ञ डॉ. राधे श्याम यादव को भी सम्मानित किया जाएगा एवं विशेष रूप से समारोह में उपस्थित सभी कलमकार अतिथियों को कलमवीर सम्मान-2025 से सम्मानित किया जाएगा।

समारोह का शुभारंभ डॉ. सुल्तान शाकिर हाशमी द्वारा लिखित गजलें गजल गायक श्री मीथिलेश लखनवी की गायकी से होगा।संचालन डॉ. योगेश गुप्त, डॉ. सुधा मिश्रा द्वारा एवं स्वागत भाषण डॉ. सुल्तान शाकिर हाशमी के द्वारा होगा।समारोह नवसुजन साहित्यिक एवं सांस्कृतिक संस्था,मीडिया फाउंडेशन,अखिल भारतीय अगीत परिषद एवं अवध साहित्य अकादमी के संयुक्त तत्वावधान में आयोजित है।

